
AtmavidyAvilAsaH 2

—
ॐ
—
ಆತ್ಮವಿದ್ಯಾವಿಲಾಸಃ 2
—
ॐ
—

Document Information



Text title : Atma-Vidya-Vilasa 2

File name : AtmavidyAvilAsaH2.itx

Category : major_works, sadAshivabrahmendra

Location : doc_z_misc_major_works

Author : Sadashivendra Sarasvati

Proofread by : Sunder Hattangadi

Latest update : December 2, 2018

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 24, 2024

sanskritdocuments.org



ಆತ್ಮವಿದ್ಯಾವಿಲಾಸಃ 2



ಯತ್ಪಾದಪದ್ಮಮಕರಂದಜುಷಾಂ ನರಾಣಾಂ
ಸಂಸಾರಘೋರಭುಜಗಾನ್ ಭವೇತ್ಸ್ಮ ಭೀತಿಃ .
ಸಚ್ಚಿದ್ಧಾನಂ ಸಕಲಸೌಖ್ಯಲವಾಂಬುರಾಶಿಂ
ಶ್ರೀದಕ್ಷಿಣಾಭಿಮುಖಮೂರ್ತಿಮಜಂ ಭಜೇಽಹಂ .. 1..
ಏತಾವದೇವ ಖಲು ಪುಂಭಿರವಾಪ್ತುಮರ್ಹಂ
ಯಚ್ಚೇತಸೋ ನಿಲಯನಂ ನಿಜತತ್ತ್ವ ಬೋಧೇ .
ಆಕ್ರೋಶನಂ ಶ್ರುತಿಶಿರಾಂಸಿ ಯದರ್ಥಮೇವ
ಕುರ್ವಂತಿ ಯೇನ ಹಿ ಭವೇತ್ಪುರುಷಃ ಸುಖಾಭಿಃ .. 2..
ಮಾತೇವ ಪುತ್ರಮನುಬೋಧಯತಿ ಶ್ರುತಿಹಿಂ
ಲೋಕಂ ಸಮಸ್ತಮಪಿ ಯೋಜಯಿತುಂ ಸುಖೇನ .
ತನ್ಮಾಚ್ಛುತೇರಭಿಹಿತಾರ್ಥಮತಂದ್ರಿತೇನ
ಚಿತ್ತೇನ ಸಾಧಯಿತುಮತ್ರ ಜನಾ ಯತದ್ಧಂ .. 3..
ಆದಾವಿದಂ ಸಕಲಮೇವ ಜಗತ್ಪದಾಸೀ-
ತ್ಕುಂಭಾದಿವತ್ತದನು ಶಕ್ತಿಯುತಾತ್ಪರಸ್ಮಾತ್ .
ಆಕಾಶವಾಯುದಹನಾಂಬುಭುವೋ ಬಭೂವು-
ರ್ವಾತಪ್ರಸಕ್ತಸಲಿಲಾದಿವ ವೀಚಿಪೂರಃ .. 4..
ಸೂಕ್ಷ್ಮಾಖ್ಯಭೂತಗತಸತ್ತ್ವ ರಜಸ್ತಮೋಭಿ-
ಲಿಂಗಂ ಶರೀರಮುದಭೂದತ ಈಶ್ವರೇಚ್ಛಾ .
ಪಂಚೀಚಕಾರ ವಿಯದಾದಿಕಭೂತಸೂಕ್ಷ್ಮಾ-
ಣ್ಯಂಡಂ ಹ್ಯಭೂದತ ಇದಂ ಸಹ ಜೀವಭೋಗೈಃ .. 5..
ಸೃಷ್ಟ್ವಾ ಜಗತ್ಸಕಲಮೇವಮಶೇಷಕರ್ತಾ
ತತ್ಪಾವಿಶತ್ಪುನರುಪಾಗತಜೀವಭಾವಃ .
ವಿಸ್ಮೃತ್ಯ ಸತ್ಯಸುಖಬೋಧಮಯಸ್ವರೂಪಂ
ಭ್ರಾಂತ್ಯಾ ಭ್ರಮತ್ಯನಿಶಮಸ್ತವಿವೇಕಲೇಶಃ .. 6..
ಇತ್ಥಂ ಪ್ರಮಾದವಶತಃ ಪರಿಮುಹ್ಯಮಾನೋ
ದೇಹಾತ್ಮಬುದ್ಧಿಪರಿಕಲ್ಪಿತಕರ್ಮಬಂಧಃ .

ಸ್ವರ್ಗಾದಿಭೋಗಗಮನಾಗಮನಾತಿಖಿನ್ನೋ
 ಲೂತಾವದೇಷ ಭವಮಭ್ಯಗಮಚ್ಛಿದಾತ್ಮಾ .. 7..
 ಮಾಯಾಯುತಸ್ವಗಮದೀಶ್ವರತಾಂ ಚಿದಾತ್ಮಾ
 ಚಾವಿದ್ಯಯಾ ಯುಗಭವದ್ಭೃತಜೀವಭಾವ ..
 ಮಾಯಾ ಭವೇದ್ವಿಮಲಸತ್ತ ಗುಣಪ್ರಧಾನಾ
 ಪ್ರೋಕ್ತಾ ಮಲಾಪಿಹಿತಸತ್ತ ಗುಣಾ ತ್ವವಿದ್ಯಾ .. 8..
 ಏಕೋಽಪ್ಯನೇಕ ಇವ ಭಾತಿ ಶರೀರಭೇದಾ-
 ದಾತ್ಮಾ ಘಟಾದಿಗತಭೇದವಶಾದ್ವಿಯದ್ವತ್ .
 ದೇಹೇಂದ್ರಿಯಾದಿಷು ಚಲತ್ತು ನಿಜಪ್ರಕಾಶಾ-
 ತ್ನೂರ್ನೋಽಪಿ ನಿಶ್ಚಲತರೋಽಪಿ ವಿಕಾರವದ್ವತ್ .. 9..
 ಏವಂ ಭವಾರ್ಣವನಿಮಜ್ಜನದುಃಖಿತೇಷು
 ಲೋಕೇಷು ಪೂರ್ವಜನಿಸಂಚಿತಪುಣ್ಯಪುಂಜೈಃ .
 ಕಶ್ಚಿದ್ವಿಶುದ್ಧಮತಿರೇತ್ಯ ಗುರುಂ ಕೃಪಾಬ್ಧಿಂ
 ಪ್ರಾಹ ಪ್ರಣಮ್ಯ ಭವಸಾಗರಲಂಘನೇಚ್ಛುಃ .. 10..
 ಸಂಸಾರಘೋರಜಲಧೌ ಭಗವನ್ನಪಾರೇ
 ತಾಪತ್ರಯೌಘದಹನೇ ಸಹಜಾರಿನಕ್ರೇ .
 ಮೋಹಾಂಭಸಿ ಪ್ರಚಲದುದ್ಭವಮೃತ್ಯುಭಂಗೇ
 ವೀಕ್ಷ್ಯಾಂತರಸ್ಮಿ ಪತಿತಂ ಜಗದದ್ಯ ಭೀತಃ .. 11..
 ಮಾತುಃ ಸ್ಥಿತಸ್ಯ ಜಠರೇ ವಚಸಾಂ ಚ ದೂರಂ
 ದುಃಖಂ ಪುನರ್ಜನನಕಾಲಭವಂ ದುರೂಹ್ಯಂ .
 ಬಾಲ್ಯೇಽಪಿ ದುಃಖಮವಿಷಹ್ಯಮವಾರಣೀಯ-
 ಮಾಲೋಚ್ಯ ಭೀತಿರಧುನಾ ಮಹತೀ ಮಮೋತ್ಥಾ .. 12..
 ತಾರುಣ್ಯಮೇತ್ಯ ಕುಲಯೌವನರೂಪಸಂಪ-
 ದ್ವಿದ್ಯಾತ್ಮಗರ್ವಪಿಹಿತಾತ್ಮಹಿತಾಭಿಲಾಷಃ .
 ವಿಣ್ಮೂತ್ರಮಾಂಸರುಧಿರಾಸ್ಥಿಮಯೇ ಶರೀರೇ
 ನಾರ್ಯಾ ರುಚಿಂ ಸಮುಪಯಾತಿ ಜನೋ ವಿಚಿತ್ರಂ .. 13..
 ಸರ್ವಾಪದಾಂ ನಿಲಯಮೇತ್ಯ ವಯೋಽಧಿಕತ್ವಂ
 ಜಂತುಃ ಸುಖಂ ನ ಲಭತೇ ಹ್ಯಪಿ ಕಿಂಚಿದತ್ರ .
 ಪುಂಸಾಮಿಹಾಸ್ತಿ ನ ಭಯಂ ಖಲು ಮೃತ್ಯುತೋಽನ್ಯ-
 ದ್ಧಿಕ್ತ್ಯ ಸಂಸೃತಿಮಿಮಾಮಭವಂ ವಿರಕ್ತಃ .. 14..
 ಸ್ವಾಮಿನ್ನಥಂ ಮಮ ಭವಾರ್ಣವಲಂಘನಂ ಸ್ಯಾ-
 ದಾಯಾಸಲೇಶರಹಿತಂ ವದ ತತ್ರ ಹೇತುಂ .

ಶ್ರುತ್ವಾ ತು ಶಿಷ್ಯವಚನಂ ರಮಣೀಯಮಿತ್ಥಂ
 ಪ್ರತ್ಯುತ್ತರಂ ಗುರುರದಾತ್ಮ್ಯತಮಂದಹಾಸಃ .. 15..
 ದೇಹೇಂದ್ರಿಯಾಸುಹೃದಯಾದಿಕಚೈತ್ಯವರ್ಗಾ-
 ತ್ಪ್ರತ್ಯಕ್ಷಿತೇರ್ವಿಭಜನಂ ಭವವಾರಿರಾಶೇಃ .
 ಸಂತಾರಣೇ ಪ್ಲವ ಇತಿ ಶ್ರುತಿಡಿಂಡಿಮೋಽಯಂ
 ತನ್ಮಾದ್ವಿಚಾರಯ ಜಡಾಜಡಯೋಃ ಸ್ವರೂಪಂ .. 16..
 ಪ್ರತ್ಯಕ್ಷಿತಿರ್ವಪುರಿದಂ ನ ಭವೇಜ್ಜಡತ್ವಾ-
 ತ್ಕುಡ್ಯಾದಿವಜ್ಜಡತಯಾಪ್ಯಸವೋ ನ ಚಿತ್ಸ್ಯುಃ .
 ನಾಪೀಂದ್ರಿಯಾಣಿ ಕರಣಂ ಕುತ ಏವ ಚಿತ್ಸ್ಯಾ-
 ತ್ಕುದ್ದಾಲಕಾದಿವದಿತಿ ಪ್ರವಿಚಾರಯ ತ್ವಂ .. 17..
 ದೃಶ್ಯತ್ವತೋ ನ ಮನಸಶ್ಚ ಭವೇಚ್ಚಿತಿತ್ವಂ
 ನಾಹಂಕೃತಿಶ್ಚ ಪರಿಣಾಮವತೀ ಚಿತಿಃ ಸ್ಯಾತ್ .
 ಬುದ್ಧೇರಚಿತ್ತ್ವಮಪಿ ಜನ್ಮವಿನಾಶವತ್ತ್ವಾ-
 ಚ್ಚಿತ್ತಂ ಚ ದೃಶ್ಯಮಚಿದಿತ್ಯನುಚಿಂತಯ ತ್ವಂ .. 18..
 ಬುದ್ಧ್ವಾ ಸಮಸ್ತಮಪಿ ದೃಶ್ಯಮಚಿತ್ತ್ವರೂಪಂ
 ಪ್ರತ್ಯಕ್ಷಿತಿಂ ಚ ನಿಜರೂಪತಯಾ ವಿದಿತ್ವಾ .
 ದೇಹೇಂದ್ರಿಯಾದ್ಯಖಿಲಸಾಕ್ಷ್ಯಹಮಿತ್ಯಜಸ್ರಂ
 ಸಂಚಿಂತಯ ವ್ಯಪಗತಾಖಿಲಸಂಶಯಃ ಸನ್ .. 19..
 ದೇಹಾದಿಕಂ ಜಗದಸಜ್ಜಡದುಃಖರೂಪಂ
 ಮಯ್ಯದ್ವಿತೀಯನಿಜಬೋಧಸದಾದಿರೂಪೇ .
 ಸಂದೃಶ್ಯತೇ ಭ್ರಮವಶಾದ್ಗಗನೇ ನಿರಂಶೇ
 ಗಂಧರ್ವಪತ್ತನಮಿವೇತ್ಯನುಭಾವಯ ತ್ವಂ .. 20..
 ಯಾ ಚಿತ್ಪ್ರಭಾ ತ್ವಮಿತಿ ಮೇಯವಿಭಾಸಯಿತ್ರೀ
 ಯತ್ಸಂಕ್ರಮಾದ್ಧಟಪಟಾದ್ಯವಭಾಸಿಕಾ ಧೀಃ .
 ಆಬ್ರಹ್ಮಕೀಟಮಹಮಿತ್ಯವಭಾಸಮಾನಾ
 ಯಾ ಸೈವ ಸಂವಿದಿತಿ ಚಿಂತಯ ಸಂತತಂ ತ್ವಂ .. 21..
 ಜಾಗ್ರನ್ಮುಖತ್ರಿವಿಧಧಾಮಸುಸಾಕ್ಷಿಣೀ ಯಾ
 ಜಾಗ್ರನ್ಮುಖತ್ರಿವಿಧಧಾಮ ವಿಲಕ್ಷಣಾಯಾ .
 ಸ್ವಪ್ನಾದ್ಯನುಸ್ಮೃತಿಬಲಾತ್ಸತತೈಕರೂಪಾ
 ಸೈವಾಹಮಸ್ಮಿ ಚಿತಿರಿತ್ಯವಧಾರಯ ತ್ವಂ .. 22..
 ನೋದೇತಿ ನಾಸ್ತಮುಪಯಾತಿ ನ ವೃದ್ಧಿಮೇತಿ
 ನೈವೋಪಯಾತಿ ಪರಿಣಾಮಮಪಕ್ಷಯಂ ವಾ .

ಸ್ವಾಧ್ಯಸ್ತಸರ್ವಜನನಾದಿವಿಕಾರಸಾಕ್ಷಿ-
 ಣೈಷಾ ಹಿ ಸಂವಿದಿತಿ ಚಿಂತಯ ಸಂತತಂ ತ್ವಂ .. 23..
 ಮಚ್ಛೇಷತಾಂ ಸಮವಲಂಬ್ಯ ಸುತಾದಿಸರ್ವಂ
 ಯೇನ ಪ್ರಿಯಂ ಭವತಿ ತೇನ ಸುಖಸ್ವರೂಪಃ .
 ದೇಹೇಂದ್ರಿಯಾದಿವಿಷಯಪ್ರಲಯೈಕಸಾಕ್ಷೀ
 ಯಸ್ಮಾತ್ತತಃ ಸದಿತಿ ಮೇ ನಿಜರೂಪಮಾಸ್ವ .. 24..
 ಆದೌ ತ್ವಮೇವ ಸದಭೂರವಿಶೇಷರೂಪ-
 ಸ್ವ ತ್ವೋದಿತಂ ಜಗದಿದಂ ಸವಿಶೇಷಜಾತಂ .
 ತ್ವಯ್ಯೇವ ತಿಷ್ಠತಿ ತಥಾ ತ್ವಯಿ ಚಾವಸಾನೇ
 ಸಂಲೀಯತೇ ಜಲನಿಧಾವಿವ ಬುದ್ಬುದಾದಿಃ .. 25..
 ವ್ಯಾಪಿತ್ವಹೇತುಬಲತೋ ನ ದಿಶಾಸ್ತಿ ಮೇಽನ್ತೋ
 ನಿತ್ಯತ್ವಹೇತುಬಲತಶ್ಚ ನ ಕಾಲತೋಽಂತಃ .
 ಸಾರ್ವಾಧ್ಯಹೇತುಬಲತಶ್ಚ ನ ವಸ್ತುತೋಽಂತ-
 ಸ್ತಸ್ಮಾದನಂತಮಿತಿ ಮೇ ನಿಜರೂಪಮಾಸ್ವ .. 26..
 ಏವಂ ನಿರಂತರಸಮಾಧಿವಶಾನ್ನಿರಾಧಿ-
 ಜ್ಞಾನಾಗ್ನಿದಗ್ಧಸಹಕಾರಣಜನ್ಮಬೀಜಃ .
 ಆವಿರ್ಭವನ್ನಿಜಸುಖಾನುಭವೈಕತೃಪ್ತೋ
 ಬ್ರಹ್ಮೈವ ನೂನಮಿಹ ಸಂಭವಸಿ ಧ್ರುವಂ ತ್ವಂ .. 27..
 ಇತ್ಯಂ ಗಿರಾ ವಿಮಲಯಾ ಪರಸೌಖ್ಯದಾತ್ರ್ಯಾ
 ವಾಚಾ ಗುರೋರ್ವಿಮಥಿತಾಖಿಲಸಂಶಯೌಘಃ .
 ಶಿಷ್ಯಃ ಸಮಾಧಿಪರಿಶೀಲನತೀಕ್ಷ್ಣ ದಿವ್ಯ-
 ಜ್ಞಾನಾಸಿಖಂಡಿತಭವಾಖ್ಯವಿಷದ್ರುಮೋಽಭೂತ್ .. 28..
 ಸ್ವಾನಂದಮಪ್ರತಿಹತಂ ಪರಿಭುಜ್ಯ ಹರ್ಷಾ-
 ದಶ್ರುಪ್ರಪೂರ್ಣನಯನಃ ಪುಲಕಾಂಗಿತಾಂಗಃ .
 ಶಿಷ್ಯಃ ಸಗದ್ಗದಮುವಾಚ ಗುರುಂ ಘೃಣಾಬ್ಧಿಂ
 ನತ್ವಾ ತದಂಘ್ರಿಯುಗಲಂ ವಿನಯೋಪಯುಕ್ತಃ .. 29..
 ಸ್ವಾಮಿನ್ಭವದ್ವಚನದಿವ್ಯಸುಧಾಭಿಷಿಕ್ತ-
 ಸ್ವಾನಂದಮಂಜುನಗರೇ ವಿಹರಾಮಿ ನಿತ್ಯೇ .
 ಅಜ್ಞಾನದುರ್ಹೃದಮತೀವ ಶಿತೇನ ಸಮ್ಯ-
 ಗ್ಜ್ಞಾನಾನಾಸಿನಾ ಪರಿವಿಲೂಯ ಸಹಾನುಜಾತಂ .. 30..
 ಗಚ್ಛಾಮಿ ಕುತ್ರ ಕಿಮಹಂ ಕರವಾಣಿ ಕಿಂ ವಾ

ಗೃಹ್ಣಾಮಿ ಕಿಂ ಪರಿಜಹಾಮಿ ಮಯಿ ಪ್ರಪೂರ್ಣೇ .
 ನಿರ್ವ್ಯಾಜಸೌಖ್ಯಜಲಧೌ ಪರಿದೃಶ್ಯಮಾನಂ
 ಘೇನಾದಿಕಂ ಜಗದಿತಿ ಸ್ಥಿರನಿಶ್ಚಯೋ ಮೇ .. 31..
 ಮಾಯಾಭಿಧೋ ಜಲಧರೋ ಜಗದಾಖ್ಯಮಂಜು
 ವರ್ಷತ್ವನೇನ ಮಮ ಚಿದ್ವಪುಷಃ ಕ್ಷತಿಃ ಕಾ .
 ಲಾಭೋಽಪಿ ವಾ ಕ ಇತಿ ಸಂತತಮಾತ್ಮರೂಪಂ
 ಸಂಚಿಂತಯನ್ನಿ ರಮತಿರ್ವಿಹರಾಮಿ ನಿತ್ಯೇ .. 32..
 ವಾಕ್ಯಾಯಮಾನಸಭವಂ ಸಕಲಂ ಹಿ ಕರ್ಮ
 ಪ್ರೋಕ್ತಂ ಶುಭಾಶುಭಮಯಂ ನ ತತೋಽಸ್ತಿ ಭಿನ್ನಂ .
 ವಾಗಾದಿಸಾಕ್ಷಿಣಿ ಕಥಂ ಮಯಿ ನಿರ್ಮಲೇ ಸ್ಯಾ-
 ತ್ಯರ್ಮವ್ಧಯಂ ತದುದಿತಂ ಜನನಾದಿಕಂ ವಾ .. 33..
 ವ್ಯಾವೃತ್ತರೂಪಮಿದಮೇವ ಜಗದ್ವಿಭಿನ್ನಂ
 ಜ್ಞಾನಂ ತ್ವಭಿನ್ನಮನುವೃತ್ತತಯಾಖಿಲೇಷು .
 ಜ್ಞಾನಂ ಚ ಭಿನ್ನಮಿತಿ ಚೇಜ್ಜಡತಾದಿದೋಷ-
 ಪ್ರಾಪ್ತಿರ್ಭವೇಚ್ಛುತಿಶಿರಾಂಸಿ ನ ತಂ ಸಹಂತೇ .. 34..
 ನೈವೇಂದ್ರಿಯಾಣಿ ವಿಷಯೇಷು ನಿಯೋಜಯಾಮಿ
 ಪ್ರಾಗ್ವಾಸನಾವಶತ ಏವ ಹಿ ತಾನಿ ಯಾಂತಿ .
 ಸ್ವಾನೋಚರಾನ್ವತಿ ಮಮಾಸ್ತಿ ನ ಸಾಕ್ಷಿತಾಪಿ
 ಸಾ ಸಾಕ್ಷ್ಯಭೇದಕಲಿತಾ ಖಲು ಸೋಽಪ್ಯಸತ್ಯಃ .. 35..
 ಭೇದೋಽಪಿ ಸಾಕ್ಷ್ಯಗತ ಏವ ನ ಸಾಕ್ಷಿಣೋ ಮೇ
 ಭೇದಸ್ಯ ಸಾಕ್ಷಿಣಿ ಕಥಂ ಪ್ರಭವೇತ್ಸ ಭೇದಃ .
 ಭೇದೋ ನ ಸುಪ್ತಿಸಮಯೇನುಪಲಂಭನಾಚ್ಛ
 ಸನ್ನಾಸ್ತಿತಾ ನ ಇಹ ದೃಷ್ಟತಯಾ ನ ವಾಚ್ಯಾ .. 36..
 ವಿಶ್ವಂ ಸದೇತದಿತಿ ಕಾರ್ಯಕರತ್ವಹೇತೋ-
 ಯದ್ಯಸ್ಯ ಸತ್ತ್ವಮಿಹ ಸಾಧಯಿತುಂ ಯತೇಥಾಃ .
 ತರ್ಹ್ಯತ್ರ ರಜ್ಜುಭುಜಗಾದ್ಯಪಿ ಸದ್ಬಲಾತ್ಸ್ಯಾ-
 ತ್ಸತ್ತ್ವತ್ವಹೇತುರಿದಮಾಹುರಬಾಧಿತತ್ವಂ .. 37..
 ಕೀದೃಗ್ವಿಧಂ ಜಗದಯೇ ವದ ಸತ್ತ್ವಚಿತ್ತ್ಯಾ-
 ದ್ಯಾಕಾರಹೀನಮಿತಿ ಪೃಷ್ಟವತೇಽಸ್ತಿ ಮಹ್ಯಂ .
 ಪ್ರತ್ಯುತ್ತರಂ ಕಿಮಿತಿ ತೇ ತವ ಮೌನಮೇವ
 ಪ್ರತ್ಯುತ್ತರಂ ಭವತಿ ಮಾಂ ಪ್ರತಿ ಗಚ್ಛ ಜಾಲ್ಮ .. 38..

ಜ್ಞಾನಾಗ್ನಿದಗ್ಧಮಪಿ ಭಾತಿ ಜಗದ್ವಿಚಿತ್ರಂ
 ಯಚ್ಚ ದ್ವನಿಭ್ರಮವತಃ ಸವಿಶೇಷಬೋಧಾತ್ .
 ತಸ್ಮಿನ್ನಮೇ ವಿಮಥಿತೇಽಪಿ ತಥೈವ ಭಾತಿ
 ದಿಗ್ವತ್ಯಥೋ ಮಮ ಚ ತದ್ವದತೋ ನ ಸತ್ತತ್ .. 39..
 ಭೂಮಿಂ ಜಲೇ ತದಪಿ ತೇಜಸಿ ತಚ್ಚ ವಾಯೌ
 ತಂ ವ್ಯೋಮ್ನಿ ತತ್ತಿಗುಣಯಾ ಸಹ ಮಯ್ಯನಂತೇ .
 ಪೂರ್ಣೇ ವಿಲಾಪ್ಯ ಪರಿಶಿಷ್ಟಮಖಂಡಸಂವಿ-
 ತ್ವಾ ನಂದರೂಪಮನುಭೂಯ ರಮೇಹಮದ್ಯ .. 40..
 ಅಜ್ಞಾನತನ್ನಿರಸನೇ ಮಯಿ ಬೋಧರೂಪೇ
 ಸ್ಯಾತಾಂ ಕಥಂ ತಿಮಿರತದ್ವಿರತೀ ಇವಾರ್ಕೇ .
 ಬಂಧಶ್ಚ ಮೋಕ್ಷ ಇತಿ ಕಲ್ಪನಮಪ್ಯಸತ್ಯಂ
 ಭ್ರಾಂತ್ಯೈವ ಭಾತ್ಯಖಿಲಸಾಕ್ಷಿಣಿ ನಿತ್ಯಮುಕ್ತೇ .. 41..
 ಆರಬ್ಧಕರ್ಮಣಿ ಚ ಭೋಗತ ಏವ ನಷ್ಟೇ
 ಪ್ರಾಣಾದಯೋಽಪಿ ಮಮ ನೋತ್ಯಮಿತುಂ ಸಮರ್ಥಾಃ .
 ತಪ್ತಾಗ್ನಿನಿಷ್ಕಜತುವನ್ಮಥಿ ಪೂರ್ಣಬೋಧೇ
 ಲೀನಾ ಭವಂತಿ ನ ಪುನರ್ಜನನಾದಿಕಂ ಸ್ಯಾತ್ .. 42..
 ಆಮ್ನಾಯಮಸ್ತಕಸುಸಂಸ್ಕೃತವೈಭವೋಽಹಂ
 ವ್ಯೋಮ್ನೋಽಪಿ ಪೂರ್ಣತಮಮೂರ್ತಿರಹಂ ಸ್ಥಿತೋಽಹಂ .
 ಸರ್ವಾಲಯೋಽಹಮಹಮಾದ್ಯವಭಾಸಕೋಽಹಂ
 ವಾಗಾದ್ಯಗೋಚರಸದೋದಿತಸೌಖ್ಯಕೋಽಹಂ .. 43..
 ಇತಿ ಶ್ರೀಸದಾಶಿವೇಂದ್ರಸರಸ್ವತ್ಯಾ ವಿರಚಿತಃ ಆತ್ಮವಿದ್ಯಾವಿಲಾಸಃ (2) ಸಂಪೂರ್ಣಃ ..

Proofread by Sunder Hattangadi

AtmavidyAvilAsaH 2

pdf was typeset on March 24, 2024

Please send corrections to sanskrit@cheerful.com

